

Il-premju Sakharov 2020 mogħti lill-oppożizzjoni demokratika fil-Bjelorussja



Il-forzi demokratiċi fil-Bjelorussja ilhom jipprotestaw lir-reġim brutali minn Awwissu 'l hawn ©Nadia Buzhan/Nasha Niva

L-oppożizzjoni demokratika fil-Bjelorussja ngħatat il-Premju Sakharov għal-Libertà tal-Itseb 2020.

Il-President tal-Parlament Ewropew [David Sassoli](#) ħabbar ir-rebbieħa fl-awla tal-plenarja fi Brussell f'nofsinhar nhar il-ħamis, wara deċiżjoni preċedenti mill-Konferenza tal-Presidenti (President u mexxejja tal-gruppi politici).

“Nixtieq nifraħ lir-rappreżentanti tal-oppożizzjoni Belarussa għall-kuraġġ, ir-reziljenza u d-determinazzjoni tagħhom. Huma baqgħu u għadhom b'saħħithom quddiem avversarju ħafna

aktar b'saħħtu. Iżda għandhom fuq in-naħha tagħhom xi haġa li tkisser dak li l-forza qatt ma tista' tegħleb — u din hija l-verità. Għalhekk il-messaġġ tiegħi għalikhom, għeżej rebbieħha, huwa li tibqgħu b'saħħitkom u ma cċedux il-ġlieda tagħk. Kunu afu li ninsabu magħkom", qal il-President Sassoli, wara d-deċiżjoni.

"Nixtieq ukoll inžid kelma dwar il-qtil reċenti ta' wieħed mill-finalisti ta' din is-sena, Is-Sur Arnold Joaquín Morazán Erazo, parti mill-grupp ambjentali ta' Guapinol. Il-grupp qed jopponi minjiera tal-ħadd fil-Honduras. Huwa imperattiv li tinbeda investigazzjoni kredibbli, indipendenti u immedjata f'dan il-każ u li dawk responsabbi għandhom jinżammu responsabbi", il-President Sassoli kompla jgħid.

Protesta kontra r-regim brutali

L-oppożizzjoni demokratika fil-Bjelorussja hija rappreżentata mill-Kunsill ta' Koordinazzjoni, inizjattiva ta' nisa kuraġġuži, kif ukoll personaġġi prominenti politici u tas-soċjetà civili. Aqra aktar dwar ir-rebbieħha, kif ukoll il-finalisti l-oħra [hawnhekk](#).

Il-Bjelorussja ilha fi križi politika mill-elezzjonijiet presidenzjali kontroversjali tad-9 ta' Awwissu, li wasslet għal rewixta kontra l-President awtoritarju Aliaksandr Lukashenko u ripressjoni brutali sussegwenti fuq id-dimostranti kontra r-regim.

Iċ-ċerimonja tal-għoti tal-Premju Sakharov se ssir fis-16 ta' Diċembru.

Nhar l-Erbgha, il-Parlament adotta wkoll rakkmandazzjonijiet ġodda li jappellaw għal rieżami komprensiv tar-relazzjonijiet tal-UE mal-Bjelorussja. Aqra aktar [hawnhekk](#).

Sfond

Il-premju **Sakharov għal-Libertà tal-Ħsieb** jingħata kull sena mill-Parlament Ewropew. Twaqqaq fl-1988 biex jagħti ġieħ lil individwi u organizazzjonijiet li jiddefendu d-drittijiet tal-bniedem u l-libertajiet fundamentali. Huwa msemmi f'gieħ il-fiżiku u d-dissident politiku Sovjetiku Andrei Sakharov u l-flus tal-premju hu ta' EUR 50 000.

Is-sena l-oħra, il-premju ngħata lil **Ilham Tohti**, ekonomista Ujgur li qed jiġieled għad-drittijiet tal-minoranza Ujgura fiċ-Čina.

Għal aktar informazzjoni

Kumitat ghall-Affarijiet Barranin

Sottokumitat għad-Drittijiet tal-Bniedem

Il-premju Sakharov 2020: il-persuni nominati

Pakkett awdjobiżiv: stqarrija mill-President tal-Kumitat AFET David McAllister, il-President tal-Kumitat DEVE Tomas Tobé u I-President tad-DROI Maria Arena dwar it-tliet finalisti għall-Premju Sakharov 2020

Il-Komunità tal-Premju Sakharov

Ritratti, vidjo u materjal awdjo bla ħlas — Premju Sakharov 2020

Infoclip: Il-premju Sakharov 2020

Kuntatti

Viktor ALMQVIST

Press Officer

📞 (+32) 2 28 31834 (BXL)

📞 (+33) 3 881 72420 (STR)

📠 (+32) 470 88 29 42

✉️ viktor.almqvist@europarl.europa.eu

✉️ foreign-press@ep.europa.eu

🐦 [@EP_HumanRights](https://twitter.com/EP_HumanRights)



Servizz ta' l-Istampa, Direttorat Ĝenerali għall-Komunikazzjoni

Parlament Ewropew - Spokesperson: Jaume Duch Guillot

Numru tas-'switchboard' (32-2) 28 33000